



سوال

(203) تیجانی عقائد کا مختصر بیان

جواب

السلام علیکم ورحمۃ اللہ وبرکاتہ

تیجانی عقائد کا مختصر بیان

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس کے اور اس کے متبعین کے عقائد کا مختصر بیان :

ہم کبار العلماء کی کمیٹی کے دسویں اجلاس میں پیش کرنے کے لئے یہ مقالہ لکھنے کے جو اسباب ہیں ان کا مقصد اس طریقہ کے بڑوں سے مباحثہ یا ان کی تردید اور ان کے سامنے صحیح بات پیش کرنا نہیں، بلکہ مقصد صرف یہ ہے کہ ان کی کتابوں کا مطالعہ کر کے ایسے حوالے پیش کر دیئے جائیں جن سے ان کے عقائد واضح ہو جائیں۔ پھر ان کی روشنی میں ان حوالوں کے تقاضے کے مطابق ان پر حکم لگایا جائے۔

اس لئے مجلس افتاء و تحقیقات علمیہ نے ان کی کتابوں سے چند عبارتیں نقل کی ہیں جن سے ان کے عقائد واضح ہو جاتے ہیں اور ان کی روشنی میں ان لوگوں کے بارے میں فیصلہ کرنا آسان ہو جاتا ہے ہم نے ان عبارتوں میں اپنی طرف سے چند اشارات کے سوا کوئی اضافہ نہیں کیا ہے۔ ذیل میں علی حرازم کی کتاب ”جواہر المعانی و بلوغ الامانی“ اور عمر بن سعید فقی کی کتاب ”راح حزب الرحیم علی نخور حزب الرحیم“ کے چند اقتباسات پیش کئے جاتے ہیں :

علی حرازم کہتا ہے : سیدنا (احمد تیجانی) اسے شیخ واصل کی حقیقت کے متعلق سوال کیا گیا تو انہوں نے فرمایا : ”شیخ واصل (خدا رسیدہ یعنی پہنچا ہوا پیر) وہ ہوتا ہے جس کے سامنے سے درمیانی پردے ہٹ جائیں اور حضرت الہیہ میں کمال درجہ کی عینی نظر اور یقینی تحقیق حاصل ہو جائے۔ کیونکہ اس کا کام ابتدائی مرحلہ ”محاضرہ“ ہے یعنی کثیف پردے کے پیچھے سے حقائق کا بلا حجاب ظاہر ہو جانا لیکن اس می ذاتی خصوصیت باقی رہتی ہے۔ اس کے بعد ”معاینہ“ ہے یعنی حقائق کا اس طرح مطالعہ کرنا کہ حجاب باقی رہے نہ خصوصیت اور نہ غر اور نہ غیریت کے عینا یا اثر باقی رہے۔ یہ مقام ہے پس جانے، مٹ جانے اور فنا الفنا کرنا کہ حجاب باقی رہے نہ خصوصیت اور نہ غیریت عینا یا اثر باقی رہے۔ یہ مقام ہے پس مٹ جانے، مٹ جانے اور فنا الفنا کا، یہاں توحق کا معیانیہ فی الحق للحق بالحق ہوتا ہے۔

فَلَمْ يَبْقَ إِلَّا اللَّهُ لَا شَيْءَ غَيْرُهُ فَمَا تَمَّ مَوْضُوعٌ وَمَا تَمَّ وَاصِلٌ



”پس اللہ کے سوا کچھ بھی باقی نہ رہا، اس کے سوا کچھ بھی نہیں نہ صاحب وصل نہ وہ جس سے وصل ہوا۔“

اس کے بعد ”حیات“ کا درجہ ہے۔ یعنی مراتب کو اس طرح الگ الگ پہچاننا کہ ان کی تمام خصوصیات، تقاضے، لوازم اور جن اشیاء کے وہ مستحق ہیں معلوم ہو جائیں اور یہ معلوم ہو کہ ہر مرتبہ کس حضوری سے تعلق رکھتا ہے؟ وہ کیوں پایا جاتا ہے؟ اس سے کیا مقصود ہے؟ اور اس کا کیا نتیجہ کیا ہوگا؟ یہ وہ مقام ہے جاں بندے کو خود ذات کا اور اس کی تمام خصوصیات و اسرار کا مکمل علم حاصل ہو جاتا ہے اور اسے یہ معرفت حاصل ہوتی ہے کہ ”حضرت الہیہ“ کیا ہے؟ اور وہ کس عظمت، جلال، کمال اور صفات علیا سے متصف ہے۔ اس کو ذوقی طور پر معرفت اور یقینی معاینہ حاصل ہوتا ہے۔

لیکن اس صفت کے ساتھ ساتھ اسے حق کی طرف سے اذن خاص کا کمال حاصل ہوتا ہے کہ وہ اللہ کے بندوں کو ہدایت دے اور اسے ان پر یہ اختیار حاصل ہوتا ہے کہ حضرت الہیہ کی طرف ان کی رہنمائی کرے۔ یہی وہ شخص ہے جو تلاش کئے جانے کا مستحق ہے۔ حضرت ابوحجیفہ رضی اللہ عنہما کی روایت میں رسول اللہ صلی اللہ علیہ وسلم کے ارشاد سے یہی شخص مراد ہے۔ ارشاد ہے: ”علماء سے سوال کر، حکماء کے ساتھ مل جل کر رہ اور کبراء کی صحبت اختیار کر۔“ اسی مرتبہ والے کو ”کبیر“ کہا جاتا ہے۔ جب مرید کو اس صفت کا حامل پیر مل جائے تو اس کے لئے ضروری ہے کہ اپنے آپ کو اس کے سامنے اس طرح رکھے جس طرح مردہ غسل دینے والے کے سامنے ہوتا ہے۔ اس کا اختیار ہے نہ ارادہ اور نہ وہ کسی کو کچھ دے سکتا ہے نہ فائدہ پہنچا سکتا ہے۔ مرید کی نیت یہ ہونی چاہئے کہ پیر اسے اس مصیبت سے نجات دے کر جس میں وہ غرق ہے، اس درجہ صفاء کے کمال تک پہنچا دے کہ وہ ہر چیز سے منہ موڑ کر صرف حضرت الہیہ کا مطالعہ کر سکے۔ اسے چاہئے کہ اپنے قسم کے سوال کرنے سے پرہیز کرے کیوں؟ کیسے؟ کس وجہ سے؟ کس مقصد کے لئے؟ یہ سوالات ناراضگی اور رائدہ درگاہ ہو جانے کا سبب بن جاتے ہیں۔ اسے یہ عقیدہ رکھنا چاہئے کہ اسکی مصلحت کو اس کی نسبت اس کا شیخ زیادہ جانتا ہے۔ وہ اسے جس راستے پر بھی چلا رہا ہے وہ اللہ کے لئے، اللہ کے ساتھ یہ کام کر رہا ہوتا ہے اور اس طرح وہ نفس کو تارکی اور خواہش سے پاک کر رہا ہوتا ہے... الخ

احمد بن محمد تيجانی کے مرید اس کے متعلق کس قدر غلو کرتے ہیں، اس کی ایک مثال علی حراز کی یہ عبارت ہے۔ وہ کہتا ہے: ”تجھے معلوم ہونا چاہئے۔ اللہ تجھ پر رحم کرے کہ میں سیدنا و شیعنا و مولانا احمد تيجانی رحمہ اللہ کے تمام آثار، مناقب، نشانات اور کرامات ابد الآبائ تک بیان نہیں کر سکتا۔ کیونکہ جب بھی میں ان کا کوئی شرف بیان کرتا ہوں مجھے دوسرا شرف نظر آ جاتا ہے اور جب میں کسی کرامت کو یاد کرتا ہوں اس سے بڑی کرامت میرے سامنے آ جاتی ہے...“ آگے کہتا ہے ”کیونکہ شیخ کے آثار کا شمار نہیں ہو سکتا اور ان کے مناقب کا احاطہ نہیں کیا جاسکتا، ان کی خبریں وہاں وہاں پہنچ کر مشہور ہو چکی ہیں جہاں دن اور رات آتے جاتے ہیں، یہ بے حد اور بے شمار ہیں۔ ہم تو ان میں سے چند ایک ہی بطور نمونہ ذکر کر سکتے ہیں۔ ورنہ ان کے بیان سے تو قلم اور کاغذ بھی تھک جائیں اور ان کو تلاش کرنے میں ہاتھ اور پاؤں جواب دے جائیں...“

جواہر المعانی میں مصنف نے انفراد کا کلام نقل کیا ہے، ان کا ذکر کرنے کے بعد لکھا ہے: ”اللہ تعالیٰ ہمیں اور آپ کو ان کے سلسلہ سے منسلک لوگوں میں، ان کی جماعت میں شمار ہونے والوں میں اور ان کی اور ان کے محبت کرنے والوں کی قدر جلنے والوں میں شامل کرے، بجاہ محمد وآلہ وصحبہ۔ کیونکہ ان کا دامن پکڑنے والا اپنی امید تک پہنچ جاتا ہے اور اس کا مقصد جلد حاصل ہو جاتا ہے۔ پس اے محبت رکھنے والے! جب ان کا ذکر ہو تو عاجزی کا ہات پھیلاؤ اور ان کے دروازے پر ذلیل بن کر کھڑا ہو اور بزبان احتیاج عرض کر ”لپٹے حقیر کمزور غلام پر رحم کیجئے، اگر وہ ظلم اور کوتاہی کا مرتکب ہو“ کیونکہ اللہ تعالیٰ نے اپنے رسول کی زبان سے ارشاد فرمایا ”میں شکستہ دلوں سے قریب ہوں...“ آگے جا کر لکھتا ہے: ”یہ نہیں ہو سکتا کہ جو ان کا دامن پکڑے وہ اس کا خیال نہ رکھیں اور جو ان کا قرب اختیار کرے اسے چھوڑ دیں، کیونکہ ان کے ہاں آنے والا بن بلایا مہمان بھی خالی نہیں لوٹا یا جاتا اور اسے ان کے دروازے سے روکا نہیں جاتا۔ کسی نے کیا خوب کہا ہے

هَمْ سَادَقِي هُمْ رَاحَتِي هُمْ مُنْتَقِي أَهْلِ الصَّفَا وَاهْلِ الْمَعَالِي الْفَاخِرَةِ

حَسَّالَمَنْ قَدْ جَبَّحَهُمْ أَوْزَادَهُمْ أَنَّ يُمْلَوْهُ سَادَقِي فِي الْأَحْزَةِ

”وہ میرے آقا ہیں، میری راحت ہیں، میری تمنا ہیں، اہل صفائیں جنہیں قابلِ فخر بلندیاں حاصل ہیں جو ان سے محبت کرے یا ان کی زیارت کرے تو یہ نہیں ہو سکتا کہ میرے آقا تغافل کر کے اسے چھوڑ دیں۔“



ایک اور مقام پر لکھا ہے: ”بعض لوگوں پر ان کے ضعف کی وجہ سے حال غالب آجاتا ہے اور بعض لوگوں پر واردات کی قوت کی وجہ سے غالب آجاتا ہے۔ ان دونوں میں فرق یہ ہے کہ جس پر اس کے ضعف کی وجہ سے حال غالب ہوتا ہے۔ اس کی علامت یہ ہے کہ وہ دوسرے کو صاحب حال نہیں بنا سکتا، اس کا حال اس کی ذات تک محدود ہوتا ہے اور جس پر حال اس لئے غالب آتا ہے کہ حال زیادہ قوی تھا، اس کی علامت یہ ہے کہ وہ دوسروں کو بھی فیض یاب کرتا ہے۔ اس سے زیادہ قوی حال یہ ہے کہ جس کو صاحب حال بنایا ہے اس سے حال واپس بھی لے سکے اور یہی وہ ”کامل“ ہے جو دیتا بھی ہے اور چھین بھی لیتا ہے ویسے یہ سب کچھ فنا و قدر کے تحت ہے۔ ہم نے کئی بار دیکھا ہے کہ بعض بھائیوں کے ساتھ ان کے سوائے ادب کی وجہ سے کسی اور سبب سے یہ معاملہ کیا گیا۔۔۔“ الخ

مندرجہ بالا عبارتوں میں بے حد غلو اور واضح شرک اس حد تک پایا جاتا ہے کہ وضاحت کی ضرورت نہیں اور یہ باتیں کہنے والا حد سے اتنا بڑھ گیا ہے کہ اس کے کلام کی کوئی تاویل بھی نہیں کی جاسکتی نہ اس کی طرف سے کوئی قابل قبول عذر پیش کیا جاسکتا ہے۔ زیادہ سے زیادہ یہ کہا جاسکتا ہے کہ یہ باتیں کسے وقت قابل اس کیفیت میں تھا کہ اس کی عقل اس کا ساتھ چھوڑ گئی تھی اور وہ ایسی حالت میں تھا جو قابل تعریف نہیں ہے۔ لیکن اس کا احترام کرنے والے یہ رائے نہیں رکھتے، نہ یہ بات قبول کرتے ہیں بلکہ وہ مذکورہ بالا کیفیات کو اس کی خوبی اور کرامات تصور کرتے ہیں۔

اس کے بعد مصنف نے احمد تیجانی کے متعلق لکھا ہے کہ ان کے کلام کا اصل موضوع فنا اور وحدۃ الوجود ہے اور لکھا ہے کہ ولی اگر اپنے وجود کا احساس رکھتا ہے تو یہ شرک سمجھا جائے گا۔

احمد تیجانی کے متعلق بات کرتے ہوئے لکھتا ہے ”آپ اکثر اس مسئلہ کو بیان فرماتے اور اس کی تائید کرتے ہیں اور اپنے کلام اور حال سے اس کی طرف رہنمائی فرماتے ہیں اور اپنے حال پر بطور تمثیل یہ شعر پڑھتے ہیں کہ میرے ساتھ کمال کا بدر ہے جدھر بھی وہ جائے میرا دل مائل ہوتا ہے کیونکہ انہوں نے اللہ کے سوا کو محو کر دیا ہے، اس لئے وہ اللہ کے ساتھ غیر کا مشاہدہ نہیں کرتے اور ماسوا کو نفع نقصان پہنچانے والا نہیں سمجھتے، بلکہ وہ دیکھتے ہیں کہ فعل اللہ کی طرف سے ہے اور وہی تصرف کرنے والا ہے اور وہ اپنے فعل سے اس پر دلالت کرتے اور پہچان کر دیتے اور یہ کہ اس کے تمام افعال حکمت پر مبنی ہیں اور رحمت نے ان کو گھیر رکھا ہے۔ وہ مخلوق کو اس طرح دیکھتے ہیں کہ وہ ہاتھ میں مسخ کرتے ہوئے برتن ہیں، وہ انسان کے اپنی ذات کے مشاہدہ کو بھی دوئی سمجھتے ہیں اور زبان حال سے کہتے ہیں: جب میں کہتا ہوں کہ میں نے تو کوئی گناہ نہیں کیا تو میرا دل کہتا ہے ”تیرا وجود خود ایک گناہ ہے جس کے برابر کوئی گناہ نہیں۔“

”اس معنی پر آپ کی یہ حالت ہو گئی تھی کہ آپ (تیجانی) کے افعال اقوال تصریح اور کنایہ سب کے سب فنا فی اللہ اور ماسوی سے غیبت کے گرد گھومتے تھے۔“

آگے چل کر لکھتا ہے: ”اُن جناب دلوں کو زندہ کرتے اور عیبوں سے پاک کر دیتے تھے۔ ایک نظر میں غنی کر دیتے اور حضور نصیب کر دیتے تھے، جب توجہ فرماتے تو (روحانی کمالات) غنی کر دیتے اور ذخیرہ جمع فرمالتے اور مقصود تک پہنچا دیتے تھے، دلوں کے احوال میں علام الغیوب کی اجازت سے تصرف فرماتے تھے۔۔۔“

شیخ کے اپنی ذات کے بارے میں غلو اور ان کے مریدوں کے ان کے بارے میں غلو کا یہ ایک اور رنگ ہے۔ جس سے وہ فنا اور وحدت الوجود تک پہنچ گئے۔ حقیقت میں یہ دین کے معاملے میں بے راہ روی اللہ پر ہتان اور واضح کفر ہے۔

اس کے بعد مصنف یہ دعویٰ کرتا ہے کہ اس کے پیر کو علم غیب حاصل ہے۔ چنانچہ کہتا ہے ”حضرت رحمہ اللہ کے کمال کا ایک پہلو آپ کی بصیرت ربانی اور فراست نورانی کا نفوذ ہے، جس کا اظہار ساتھیوں کے احوال کا علم ہو جانے، دل کی باتیں جلنے، غیبی امور کی خبریں حینے اور حاجات کے نتائج کو جاننے اور ان کے نتیجے میں حاصل ہونے والے فوائد آفات اور واقع ہونے والے دیگر امور کا علم سے ہوتا ہے۔ آپ ساتھیوں کے دلوں کے حالات اور ان کے احوال کی تبدیلی ان کے اغراض کا تغیر تبدیل ان کے متوجہ ہونے اور پیچھے ہٹ جانے کی حالت اور ان کے تمام علل اور امراض کو جانتے تھے اور ان کی تمام ظاہری و باطنی کیفیات اور ان میں کمی بیشی سے واقف تھے۔ کبھی یہ چیزیں بیان بھی کر دیتے تھے اور کبھی ان پر شفقت فرماتے ہوئے انہیں امتحان میں ڈالنے کی غرض سے انخاسے کام لیتے تھے۔ اس قسم کے متعدد واقعات مختلف افراد کے ساتھ متعدد بار پیش آئے۔“

اس کے بعد مصنف بیان کرتا ہے کہ اس کے شیخ کو اسم اعظم کس طرح حاصل ہوا اور اس کا کتنا ثواب ہے۔ چنانچہ کہتا ہے: ”اسم اعظم کے ثواب کے بارے میں حضرت رضی



اللہ عنہما نے فرمایا: ”مجھے اللہ کے عظیم اسم اعظم کے کئی صیغے دئے گئے ہیں اور مجھے اس کی ترکیب میں جو کچھ ہے اس کے استخراج کا طریقہ سکھایا ہے۔ حضرت صاحب کو نبی صلی اللہ علیہ وسلم نے بتایا ہے کہ اس میں کس قدر بے حد و حساب اجر و ثواب ہے اور آپ صلی اللہ علیہ وسلم نے حضرت کو اس (اسم اعظم) کے عظیم خواص اس کے ساتھ دعا کرنے کا طریقہ اور اس کے سلوک کی کیفیت بھی بیان کی ہے۔ جہاں تک ہمیں علم ہے جس مقام تک حضرت صاحب رحمہ اللہ پہنچے ہیں کوئی اور نہیں پہنچ سکا۔ کیونکہ حضرت نے فرمایا: ”مجھے سرور کائنات صلی اللہ علیہ وسلم نے وہ اسم اعظم عطا فرمایا جو سیدنا علی کرم اللہ وجہہ کے ساتھ خاص تھا۔ اس سے پہلے مجھے وہ اسم اعظم بھی عطا فرمایا جو خود نبی صلی اللہ علیہ وسلم کے مقام کے لئے مخصوص تھا۔“ حضرت صاحب نے فرمایا ”سرور کائنات صلی اللہ علیہ وسلم نے ارشاد فرمایا ”سیدنا علی کا یہ مخصوص اسم صرف اسی کو دیا جاتا ہے جس کے متعلق اللہ کے ہاں ازال سے یہ فیصلہ ہو چکا ہو کہ وہ قطب ہوگا۔“ پھر حضرت نے فرمایا: ”میں نے سرور کائنات صلی اللہ علیہ وسلم سے عرض کی ”مجھے اس کے تمام اسرار اور مشمولات کی اجازت مرحمت فرمائیے تو آپ صلی اللہ علیہ وسلم نے اجازت دے دی۔“ اسم اعظم کبیر جو قطب الاقطاب کا مقام ہے اس کا جو ثواب سرور کائنات صلی اللہ علیہ وسلم نے بیان فرمایا، حضرت صاحب اسے بیان کرتے ہوئے فرماتے ہیں ”اس کو پڑھنے والے کو جنت میں ستر ہزار مقام حاصل ہوں گے۔ ہر مقام میں جت کی ہر چیز ستر ہزار کی تعداد میں موجود ہوگی مثلاً حوریں، محلات، نہریں اور جو کچھ بھی جنت میں پیدا کیا گیا ہے۔ سوائے حوریں اور شہد کی نہروں کے کہ ہر مقام میں اس کی ستر حوریں ہوں گی اور شہد کی نہریں ہوں گی اور اس کے منہ سے جوں لفظ نکلے گا، اس کے لئے چار مقرب فرشتے نازل ہوں گے اور اسے اس کے منہ سے ادا ہوتے ہی لکھ لیں گے اور اسے لے کر اللہ تعالیٰ کے پاس جائیں گے اور اسے دکھائیں گے۔ تو اللہ جل جلالہ فرمائیں گے: اس کا نام خوش نصیبوں میں لکھ لو اور اس کا مقام علین میں جناب محمد صلی اللہ علیہ وسلم کے پڑوس میں لکھ لو۔ اس ذکر کے ہر حرف کا اتنا ہی ثواب ہے اور ایک بار اسم اعظم پڑھنے کا ثواب ہے جتنا تمام جہانوں میں موجود تمام مخلوقات کی زبانوں سے کہئے گئے اللہ کے مجموعی ذکر پر ہے اور ایک بار پڑھنے کا ثواب ہے جتنا آدم علیہ السلام کی تخلیق سے لے کر آخر زمانے تک تمام مخلوقات کی زبانوں سے اللہ کی تسبیح بیان ہوئی ہے۔“... اسی طرح بغیر علم کے ہوائی فائر کرتے ہوئے ظن و تخمین کی بنیاد پر اسی قسم کا ہزاروں لاکھوں گنا ثواب بتایا گیا ہے ”آگے چل کر علی حراز کہتا ہے: ”حضرت مرشد رضی اللہ عنہما نے ہمیں یہ فضائل بھی لکھوائے۔ فرمایا: جناب رسول اللہ صلی اللہ علیہ وسلم کی بعثت سے لے کر نفع صور (قیام قیامت) تک تمام امت نے جس قدر قرآن کی تلاوت کی ہے، ہر ہر فرد کا ہر لفظ شمار کیا جائے اور اس سب کا ثواب جمع کیا جائے تو اسم اعظم کے ثواب کے مقابلے میں ایسا ہے جس طرح سمندر کے مقابلے میں ایک نقطہ۔ یہ وہ چیز ہے جس کا کسی کو علم نہیں، اللہ تعالیٰ نے اپنی مخلوق میں سے کسی کو نہیں بتایا، صرف بندوں کو بتانے کی اس مشیت ہوئی انہی کو بتایا۔“ حضرت صاحب نے مزید فرمایا: ”اسم اعظم وہ ہے جو ذات کے ساتھ خاص ہے غیر کے ساتھ نہیں، وہ ہر چیز کا احاطہ کرنے والا اسم ہے اس میں جو کچھ (اسرار و برکات وغیرہ) ہیں، اس کا مکمل تحقیق زمانے میں صرف ایک شخص کو ہوتا ہے اور وہ فرد جامع ہے۔ یہ اسم باطن اور جو اسم اعظم ظاہر ہے وہ اس مرتبہ کا نام ہے جو اللہ کی صفات میں سے مرتبہ الوہیت کا جامع ہے۔ اس سے نیچے اسمائے ثنیت کا درجہ ہے اور ان اسماء سے اولیاء کو فیض حاصل ہوتے ہیں۔ جس کو کسی ایک وصف کا تحقیق ہو گیا اسے اس اسم کے مطابق فیض حاصل ہوتا ہے۔ اسی وجہ سے ان کے مقامات اور احوال مختلف ہوتے ہیں اور مرتبہ کے تمام فیوض اسم ذات اکبر کے فیوض کا بعض حصہ ہیں۔“ حضرت نے فرمایا: ”جب ذکر اسم کبیر کا ذکر کرتا ہے تو اللہ تعالیٰ اس کے ذکر سے بہت سے فرشتے پیدا کرتا ہے، جن کی تعداد اللہ ہی کو معلوم ہے۔ ان میں سے ہر فرشتے کی اتنی زبانیں ہوتی ہیں جتنے اس اسم کے ذکر سے فرشتے پیدا ہوئے ہیں اور وہ ہر لمحہ ذکر کرنے والے کے لئے بخشش کی دعا کرتے ہیں۔ یعنی ہر فرشتہ ہر لمحہ اپنی تمام زبانوں کے شمار کے مطابق دعائے مغفرت کرتا ہے اور قیامت تک وہ اسی طرح کرتے رہیں گے۔ پھر میں نے سرور کائنات صلی اللہ علیہ وسلم سے ”مسمعات عشر“ (وہ دس اذکار جو سات بار پڑھے جاتے ہیں) کی فضیلت کے متعلق پوچھا اور یہ کہ جو شخص انہیں ایک بات پڑھتا ہے ایک سال تک اس کے گناہ نہیں لکھے جاتے۔ تو نبی صلی اللہ علیہ وسلم نے مجھے ارشاد فرمایا: تمام اذکار کی فضیلت اور تمام اذکار کے اسرار اسم کبیر میں موجود ہیں۔“ پھر حضرت نے فرمایا: ”اس کا ذکر کرنے والے کے لئے اتنا ثواب لکھا جاتا ہے کہ اللہ تعالیٰ نے جہاں میں جتنے فرشتے پیدا کئے ہیں، ہر فرشتے کے بدلے میں شب قدر کا ثواب لکھا جاتا ہے اور ایک دفعہ یہ اسم شریف پڑھنے کے عوض ہر چھوٹی بڑی دعائیں کروڑ ساٹھ لاکھ (چھتیس ملین) بار پڑھنے کا ثواب لکھا جاتا ہے۔“ حضرت نے یہ بھی فرمایا: ”اگر یہ فرض کیا جائے کہ کسی شخص نے تمام زبانوں میں اللہ تعالیٰ کے تمام اسمائے مبارکہ کا ذکر کیا ہے تو سب ثواب اس اسم کے ثواب کا نصف ہوگا۔“

عمر بن سعید فونی نے کتاب الرماح میں لکھا ہے کہ ”اولیاء اللہ جناب رسول اللہ صلی اللہ علیہ وسلم کو بیداری میں دیکھتے ہیں اور آپ صلی اللہ علیہ وسلم جہاں اور جس مجلس میں چلتے ہیں اپنے جسم اطہر اور روح مبارک کے ساتھ تشریف لے جاتے ہیں اور نبی صلی اللہ علیہ وسلم زمیں کے ہر حصے میں ملکوت میں تصرف کرتے ہیں اور آپ صلی اللہ علیہ وسلم اسی حالت میں وفات سے پہلے تھے، کوئی تبدیلی نہیں آئی اور آپ صلی اللہ علیہ وسلم نظروں سے اس طرح پوشیدہ ہیں جس طرح فرشتے جسم سمیت زندہ ہونے کے باوجود آنکھوں سے



اوجھل ہوتے ہیں۔ جب اللہ تعالیٰ کسی بندے کو نبی علیہ السلام کی زیارت کرنا چاہتا ہے اس کے سامنے سے پردے ہٹا دیتا ہے اور وہ بندہ نبی علیہ السلام کو اسی حالت میں دیکھتا ہے جس حالت میں نبی علیہ السلام (وفات سے پہلے) تھے۔ پھر اس نے اس فصل میں بہت سے صوفیوں کے اقوال نقل کئے ہیں جن میں اس قسم کی حکایتیں ہیں کہ اولیاء نے بیداری میں رسول اللہ صلی اللہ علیہ وسلم کی زیارت کی اور اس فصل میں بہت سی عجیب و غریب باتیں لکھی ہیں کہ انبیاء اور قطب کعبہ کے پاس جسموں سمیت مجلس فرماتے ہیں اور مخلوقات کے بعد اپنی قبروں میں ایک مقررہ مدت تک ٹھہرتے ہیں اور یہ مدت ان کے درجات و مراتب کے مطابق مختلف ہوتی ہے۔ اس نے یہ فصل ان الفاظ پر ختم کی ہے: ”جب آپ ان تمام اشیاء پر غور کریں گے جو ہم نے ابتدائے فصل سے یہاں تک بیان کی ہیں تو آپ کے سامنے بالکل واضح ہو جائے گا اور اس میں شک و شبہ کی کوئی گنجائش نہیں رہے گی کہ جناب القطب المکتوم والبرزخ المخبوم شیخنا احمد بن محمد تيجانی (اللہ تعالیٰ ہمیں ان کے سمندر سے عظیم ترین برتن کے ساتھ پلائے اور ہمیں جنت میں ان کا پڑوس نصیب کرے۔) (اللہ تعالیٰ ان سے راضی ہو اور راضی کرے اور ان کے طفیل ہم سے بھی راضی ہو جائے) جناب سیدنا رسول اللہ صلی اللہ علیہ وسلم سے خواب میں نہیں، بلکہ بیداری میں ملاقات فرماتے تھے، وہ (اللہ ان سے راضی ہوا اور انہیں راضی کرے اور ان کے طفیل ہم سے راضی ہو جائے) (مہینے نانا سیدنا رسول اللہ صلی اللہ علیہ وسلم سے براہ راست حضور علیہ السلام کی زبان سے اخذ فرماتے تھے۔) (اللہ ان سے راضی ہوا انہیں راضی کرے اور ان کے طفیل ہم سے راضی ہو جائے اور دنیا، برزخ اور آخرت میں ہمیں ان کی برکات سے فیض یاب فرمائے) اور نبی علیہ السلام خلفائے اربعہ صلی اللہ علیہ وسلم سمیت اپنے جسموں اور روحوں کے ساتھ ”جوہرۃ الکمال“ کی قرأت کے وقت اور ہر نیکی کی مجلس میں اور جس مقام پر چاہیں تشریف لاتے ہیں۔ اس بات کا انکار صرف جاہل غنی طالب علم یا سرکش بد بخت حاسد ہی کرتے ہیں اور ہدایت تو اسی کو ملتی ہے جسے اللہ تعالیٰ کا ہدایت دے۔“

عمر بن سعید فونی نے اپنے پیر احمد بن تيجانی کی بڑائی بیان کرنے میں انتہائی مبالغہ آمیزی سے کام لیا ہے اور یہ دعویٰ کیا ہے کہ وہ خاتم الاولیاء اور سید العارفین ہیں اور کوئی ولی کسی نبی سے ان کے واسطے کے بغیر کسی قسم کا فیض حاصل نہیں کر سکتا، لیکن اس ولی کو اس کا احساس نہیں ہوتا۔ چنانچہ وہ کہتا ہے:

”پچھتیسویں فصل ہمارے شیخ رضی اللہ عنہما کی فضیلت کے بارے میں اور اس چیز کے بیان میں کہ وہ خاتم الاولیاء، سید العارفین، صدیقین کے امام، قطبوں اور غوثوں کو فیض پہنچانے والے ہیں اور وہ قطب مکتوم اور برزخ مخبوم ہیں جو نبیوں اور ولیوں کے درمیان واسطہ ہیں، کوئی ولی خواہ عظیم شان والا ہو یا معمولی مقام والا نبی صلی اللہ علیہ وسلم سے حضرت صاحب رضی اللہ عنہما کے واسطے کے بغیر فیض حاصل نہیں کر سکتا اور کیفیت یہ ہوتی ہے کہ اس ولی کو اس واسطے کا احساس نہیں ہوتا۔“

ان الفاظ سے صریح شرک، کھلا کھلا جھوٹ اور ناجائز غلو بالکل ظاہر ہے۔ اس نے اپنے شیخ کو بعد کے زمانوں کے اولیاء تو ایک طرف صحابہ کرام رضی اللہ عنہم نبیاعین ز سے بھی بلند مرتبے والا ثابت کر دیا ہے۔ حالانکہ یہ تین طبقات وہ ہیں جن کے متعلق جناب رسول اللہ صلی اللہ علیہ وسلم نے ”خیر القرون“ ہونے کی گواہی دی ہے۔ اس کے بعد یہی مصنف کہتا ہے:

”بعض افراد جنہیں علم سے کوئی تعلق نہیں اور نہ اہل اللہ کے فیض سے کوئی واسطہ ہے، وہ ہم پر دو اعتراض کرتے ہیں۔ ایک یہ کہ جناب شیخ نے اپنی تعریف خود کی ہے اور اپنے آپ کو پاک صاف قرار دیا ہے اور اس قسم کا دعویٰ کرنا ایک مذموم اہیائے کرام فیض یاب ہوتے ہیں اور انبیاء کرام کی ذات مقدسہ سے جو فیض جاری ہوتے ہیں، وہ سب میری ذات حاصل کرتی ہے اور تحقیق عالم سے قیامت تک تمام مخلوقات پر یہ فیض میری طرف سے تقسیم ہوتے ہیں۔ اس میں صحابہ صلی اللہ علیہ وسلم بھی شامل ہو جاتے ہیں۔ اس طرح شیخ تمام صحابہ رضی اللہ عنہم سے افضل ثابت ہوتے ہیں اور یہ دعویٰ باطل ہے۔ اسی طرح (شیخ) کا یہ قول (بھی تنقید کی زد میں آتا ہے) کہ ”تخلیق عالم کے قیامت سے قیامت تک کوئی ولی ہمارے سمندر کے علاوہ کہیں سے پی سکتا ہے، نہ اسے پلایا جاتا ہے۔“ اسی طرح حضرت صاحب کا یہ فرمان ہے کہ جب اللہ تمام مخلوق کو میدان حشر میں جمع کرے گا تو ایک منادی بلند آواز سے اعلان کرے گا، جسے میدان حشر میں موجود تمام لوگ سنیں گے ”اے محشر والو! یہ اشارہ کرتے ہوئے فرمایا: ”نبی صلی اللہ علیہ وسلم کی روح مبارک اور میری روح اس طرح ہیں۔ رسول اللہ صلی اللہ علیہ وسلم کی روح مبارک سے حاصل ہوتا ہے۔“ اس کے علاوہ حضرت صاحب نے فرمایا: ”میرے قدم آدم سے قیامت تک کے تمام اولیاء کی گردنوں پر ہیں۔“ اسی طرح آپ نے یہ بھی فرمایا ”آخرت میں اللہ کے ہاں ہمارا وہ مقام ہے جس تک کوئی ولی نہیں پہنچ سکتا نہ اس کے قریب پہنچ سکتا ہے خواہ وہ عظیم الشان ولی ہو یا معمولی درجہ کا ولی۔ صحابہ سے لے کر قیام قیامت تک اولیاء میں سے کوئی ایک بھی ایسا نہیں جو ہمارے مقام تک پہنچ سکے۔ اس کے علاوہ حضرت صاحب نے فرمایا: ”سب لوگوں کی عمریں بے کار ضائع ہوئیں سوائے ان لوگوں کے جو ”الفلاح لما أعلق“ والا وظیفہ پڑھتے ہیں، انہیں دنیا اور آخرت کا نفع حاصل ہو گیا۔ اس وظیفہ میں وہی شخص اپنی عمر صرف کرتا ہے جو خوش نصیب ہو۔“

علی حراز نے اس مسئلہ پر بات کرتے ہوئے کہ تلاوت قرآن افضل ہے یا درود شریف۔ احمد تيجانی سے یہ قول نقل کیا ہے کہ تلاوت قرآن تو اس لحاظ سے افضل ہے کہ وہ اللہ کا کلام ہے اور ان علوم و معارف اور آداب کے لحاظ سے بھی جو قرآن سے ظاہر ہوتے ہیں۔ اس کے بعد لکھتا ہے ”یہ وہ چھتیس ایسی ہیں کہ ان کے لحاظ سے قرآن کی فضیلت تک وہی صاحب معرفت پہنچ سکتا ہے جس کے سامنے حقائق کے سمندر منکشف ہو چکے ہوں، وہ ہمیشہ ان کے گہرے پانی میں تیرتا رہتا ہے۔ اس مرتبہ والے کے حق میں ہی قرآن تمام اذکار سے افضل ہوتا ہے کیونکہ اسے دو فضیلتیں حاصل ہوتی ہیں۔ اس لئے کہ وہ براہ راست صریح طور پر اللہ تعالیٰ کی ذات مقدسہ سے قرآن سنتا ہے اور یہ کیفیت ہر وقت نہیں ہوتی بلکہ صرف اس وقت حاصل ہوتی ہے جب وہ عالم استغراق میں فنا فی اللہ کی کیفیت میں ہوتا ہے۔“

تلاوت قرآن کا دوسرا درجہ اس سے ادنیٰ ہے۔ وہ یہ ہے کہ قرآن کے ظاہری معانی سے واقف ہو اور جب تلاوت کی جائے تو اس طرح توجہ سے سنے گویا کہ وہ اللہ سے براہ راست سن رہا ہے اور خود کا خیال رکھے۔ تو یہ بھی پہلے درجے سے متصل ہی ہے لیکن اس سے ادنیٰ ہے۔

تیسرا درجہ اس شخص کا ہے جو قرآن کے معانی و مطالب سے بالکل واقف نہیں، لیکن وہ اس کے الفاظ پڑھتا چلا جاتا ہے اسے ان علوم و معارف کا کچھ پتہ نہیں ہوتا جو قرآن سے معلوم نہیں ہوتے ہیں۔ جس طرح اکثر جمعی عوام کا حال ہے کہ وہ عربی الفاظ کا مطلب نہیں جانتے۔ تاہم تلاوت کرنے والا شخص یہ عقیدہ رکھتا ہے کہ یہ اللہ کا کلام ہے اور توجہ سے اس کلام کو سنتا ہے اور یہ سمجھتا ہے کہ اللہ تعالیٰ اس کو قرآن سنار ہے ہیں جس کا مطلب وہ نہیں جانتا۔ یہ شخص بھی پہلے دو درجات کے ساتھ ہی متصل ہے۔ لیکن وہ ان سے بہت کم درجے پر ہے۔

چوتھا درجہ اس شخص کا ہے جو قرآن پڑھتا ہے۔ خواہ مطلب سمجھتا ہو یا نہ سمجھتا ہو اور وہ اللہ کی نافرمانی کی جرأت رکھتا ہے، کسی برے کام سے نہیں رکتا۔ ایسے شخص کے حق میں تلاوت افضل نہیں، وہ بتنا زیادہ قرآن پڑھے گا، اسی قدر اس کے گناہوں میں اضافہ ہوگا اور اسی قدر اس کی تباہی زیادہ ہوگی۔ اس کی دلیل یہ فرمان الہی ہے :

وَمَنْ أَظْلَمُ مِمَّنْ ذَكَرَ آيَاتِ رَبِّهِ فَأَعْرَضَ عَنْهَا وَلَيْسَ نَادِمًا مَّتَّيْهًا إِنَّا جَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا وَإِنْ تَدْعُهُمْ إِلَى الْهُدَى فَلَنْ يَهْتَدُوا إِذْ أَبَدَا (الحکف ۱۸-۱۷)

اور یہ فرمان الہی ہے :

وَلَقَدْ لَعَنَّ الْأَكَابِثِمْ لَيَسْمَعَنَّ آيَاتِ اللَّهِ يُنْفَخُ عَلَيْهِ ثُمَّ يُصْرُ مُسْتَجِبًا كَانَ لَمْ يَسْمَعْهَا فَبَشِّرْهُ بِعَذَابٍ أَلِيمٍ وَإِذَا عَلَّمَ مِّنْ آيَاتِنَا شَيْئًا اتَّخَذَهَا هُزُوًا أُولَٰئِكَ لَمْ يُعَذِّبْ مُبِينًا مِّنْ وَرَأَةٍ لَّمْ يَجْمَعْ وَلَا يُفْنِي عَنْهُمْ تَابًا كَبُورًا شَيْنًا وَلَا نَا اتَّخَذُوا مِّنْ دُونِ اللَّهِ أَوْلِيَاءَ وَلَهُمْ عَذَابٌ عَظِيمٌ (الباعث ۳۵-۳۰)

اس کے بعد کہتا ہے : ”جب یہ بات معلوم ہو گئی کہ عارف جانتا ہے کہ عوام کے طریق میں ایک پردہ ہے جس سے اللہ تعالیٰ نے قرآن مجید کے اسرار کو چھپا رکھا ہے اور قرآن کے اسرار اور اہل خصوص کے ذوق کو عوام کے حس اور عقل کے اطوار سے ماوراء رکھا ہے کیونکہ اللہ تعالیٰ کا ارادہ یہی ہے کہ اسے مخلوقات میں سے صرف بلند خواص پر ہی ظاہر کیا جائے۔۔۔ اسے بدکار بندے! اگر میں لوگوں کو تیری برائیوں پر مطلع کر دوں تو تجھے سنگسار کر دیں گے۔“ انہوں نے کہا ”تیری عزت نے کہا : ایسا نہ کرنا، تو وہ خاموش ہو گئے۔“ یہاں تک وہ کلام ہے جو ہمیں شیخ ابوالعباس تيجانی نے خود لکھوایا۔ الجواہر کے صفحہ ۸۳ پر علی حراز نے دوبارہ احمد تيجانی سے اللہ تعالیٰ کی (بقول اس کے) دلی لگی کا ذکر کیا گیا ہے۔“

علی حراز لکھتا ہے ”میں نے حضرت صاحب سے اس آیت کا مطلب پوچھا :

مَرْجَ الْبَحْرَيْنِ يَلْتَقِيَانِ لِيَمْلَأَ بَرْزَخًا لَا يَبْغِيَانِ (الرحمن ۵۵-۱۹-۲۰)

”اس نے دو سمندر چلائے جملتے ہیں اور ان کے درمیان آڑ ہے جس کی بنا پر وہ حد سے تجاوز نہیں کرتے۔“

حضرت صاحب نے جواب میں ارشاد فرمایا : ”دو سمندروں سے مراد ایک تو بحر الوہیت اور وجود مطلق کا سمندر ہے اور دوسرا مخلوقات کا سمندر ہے۔ اسی پر ”کن“ کا کلمہ واقع ہوا تھا اور نبی صلی اللہ علیہ وسلم ان دونوں کے درمیان برزخ (آڑ رکاوٹ پردہ) ہیں اگر نبی صلی اللہ علیہ وسلم کی برزخیت نہ ہوتی تو جلال ذات الہی کی ہیبت سے بحر مخلوقات مکمل جل

جانا۔ ”حضرت صاحب نے فرمایا ”بحر مخلوقات ہی بحر اسماء و صفات ہے۔ کائنات میں جو ذرہ بھی نظر آتا ہے اس پر اللہ کی صفات میں سے کسی اسم یا صفت کا ظہور ہے اور بحر الوہیت سے مراد ذات مطلق کا بحر ہے جس کی کیفیت بیان نہیں کی جاسکتی اور الفاظ اس کا اظہار نہیں کر سکتے۔ یہ دونوں سمندر آپس میں ملتے ہیں کیونکہ ان کے درمیان انتہائی قرب واقع ہے۔ اللہ کا ارشاد ہے :

وَنَحْنُ أَقْرَبُ إِلَيْهِ مِّنْكُمْ وَلَكِن لَّا تُبْصِرُونَ (الواقعة ۵۶، ۸۵)

”تم سے زیادہ ہم اس مرنے والے کے قریب ہوتے ہیں لیکن تم نہیں دیکھتے۔“

لیکن یہ دونوں سمندر یکجان نہیں ہوتے۔ الوہیت خلق میں نہیں مل جاتی اور خلق الوہیت میں نہیں جالمتی ان میں سے کوئی بھی اپنی حد سے تجاوز کر کے دوسرے کی حدود میں داخل نہیں ہوتا کیونکہ ان کے مابین ایک رکاوٹ ہے اور یہی برزخیت عظمیٰ ہے جو نبی صلی اللہ علیہ وسلم کا مقام ہے۔ تمام کائنات اس لئے ہے کہ وہ نبی صلی اللہ علیہ وسلم کی حجابیت کے تحت موجود ہے اور جلال الہی کی تجلیات سے نبی علیہ السلام کے پردے میں ہے۔ اگر کائنات بلا حجاب ظاہر ہو جائے تو آنکھ جھپکنے میں سب کچھ جل کر عدم محض رہ جائے۔ تو الوہیت اپنی حدود میں قائم ہے اور مخلوقات اپنی حدود میں۔ یہ دونوں آپس میں ملتے ہیں اور نہ مختلط ہوتے ہیں کیونکہ ان کے درمیان برزخیت عظمیٰ حائل ہے۔ ”وہ تجاوز نہیں کرتے“ کا مطلب یہ ہے کہ ان میں سے کوئی بھی دوسرے سے نہیں جالمتا۔

یہاں تک حضرت صاحب کا کلام خود ان کے الفاظ میں ہے جو انہوں نے ہمیں زبانی لکھوایا اور میں نے حضرت صاحب سے نبی علیہ السلام کے دائرہ کے متعلق سوال کیا تو حضرت صاحب نے فرمایا ”وہ سعادت کا دائرہ ہے جو اللہ تعالیٰ کے اس فرمان کے مطابق ہے :

الْآنَ أَفِيئَاكُمُ اللَّهُ لَا تَخَوْفُ عَلَيْهِمْ وَلَا هُمْ يَحْزَنُونَ (یونس ۱۰، ۶۲)

”خبردار! اللہ کے ولیوں پر نہ کوئی خوف ہے نہ وہ غمگین ہوں گے۔“

یوسفی نے فرمایا: ”ولن تری من غیر منتصر“ اس کا مطلب ہے کہ جو کوئی نبی علیہ السلام سے مدد نہیں لیتا، اللہ کی ولایت میں اس کا کوئی حصہ نہیں... یہ ایک اور آفت ہے۔ آیات قرآنی سے مذاق اور تحریف معنوی کی آفت۔ یعنی آیات کی ایسی تشریح جس کی تائید عربی زبان سے بھی نہیں ہوتی عقل سلیم اس سے انکار کرتی ہے اور عقل مند ایسی باتوں کو ایک خندہ استہزاء کا مستحق سمجھتے ہیں۔

عمر بن سعید فقی لکھتا ہے ”ایک رات شیخ احمد تيجانی نے مجلس میں ”سید محمد غالی کہاں ہیں؟ آپ کے ساتھیوں نے بلند آواز سے پکارنا شروع کر دیا ”سید محمد غالی کہاں ہیں؟ جس طرح لوگوں میں رواج ہے کہ جب کوئی بزرگ کسی کو بلاتا ہے تو وہ آوازیں جینے لگتے ہیں۔ جب سید محمد غالی شیخ کی خدمت میں حاضر ہوئے تو شیخ رحمہ اللہ نے فرمایا ”میرے یہ دونوں قدم اللہ کے ہر ولی کی گردن پر ہیں۔“ سید محمد غالی حضرت صاحب سے نہیں ڈرتے تھے کیونکہ آپ کے بڑے احباب اور امراء میں سے تھے۔ انہوں نے عرض کی ”حضور! آپ صحو اور بقا کی کیفیت میں ہیں یا سکر اور فنا کی حالت میں؟ حضرت صاحب نے فرمایا ”الحمد للہ! میں صحو اور بقا کی کیفیت اور پوری عقل کی حالت میں ہوں۔“ انہوں نے عرض کی: ”آپ نے رو وہی بات ارشاد فرمادی جو سیدی عبدالقادر رضی اللہ عنہما نے ارشاد فرمائی تھی کہ: ”میرا یہ قدم اللہ کے ہر ولی کی گردن پر ہے۔“ حضرت صاحب نے فرمایا: ”انہوں نے بھی صحیح فرمایا تھا“ ان کا مطلب اپنے زمانے کے اولیاء سے تھا۔ لیکن میں یہ کہتا ہوں کہ میرے یہ دونوں قدم آدم علیہ السلام سے نفخ صور (قیام قیامت) تک ہر ولی کی گردن پر ہیں۔“ میں نے عرض کی: ”ہاں! اگر آپ کے بعد کسی اور نے بھی ایسی بات کہی تو پھر آپ کا کیا ارشاد ہے؟ تو حضرت صاحب نے فرمایا: میرے بعد کوئی شخص یہ بات نہیں کہے گا۔“ میں نے عرض کی: ”ہاں! آپ نے تو اللہ تعالیٰ کی وسیع رحمت کو محدود کر دیا۔ کیا اللہ اس بات پر قادر نہیں کہ کسی کو آپ سے بھی زیادہ فیض تجلیات، انعامات، معرفت، علوم، اسرار، ترقیاں اور احوال عطا فرمادے؟ تو کیا آپ نے فرمایا: کیوں نہیں؟ وہ اس پر قادر ہے بلکہ اس سے زیادہ قدرت رکھتا ہے لیکن وہ ایسا نہیں کرے گا، کیونکہ اس نے ایسا کرنے کا ارادہ نہیں فرمایا۔ کیا اللہ تعالیٰ اس بات پر قادر نہیں کہ کسی شخص کو نبی بنا کر مخلوق کی طرف مبعوث فرمادے اور اسے حضرت محمد صلی اللہ علیہ وسلم سے زیادہ مقامات و انعامات دے دے؟ میں نے عرض کی وہ قادر ہے لیکن وہ ایسا نہیں کرے گا کیونکہ ازل سے اس نے یہ ارادہ نہیں فرمایا۔“ اس پر حضرت صاحب نے فرمایا (اللہ ان سے راضی ہو اور انہیں راضی کرے



اور ان کے طفیل ہم سے راضی ہو جائے) ”تو یہ مسئلہ بھی اسی طرح ہے، ازل میں اللہ نے اس کا ارادہ نہیں فرمایا اور اللہ کے علم کے مطابق ایسا نہیں ہوگا۔“

اگر آپ یہ سوال کریں کہ قطب مکتوم کی برزخیت کی کیا صورت ہے، جسے اہل معرفت ’صدیقین‘ افراد الاحباب اور جواہر الاقطاب حضرات جواہر البرزخ اور برزخ البرازخ والا کاہر کے نام سے یاد کرتے ہیں، تو جواب یہ ہے (اللہ تعالیٰ مجھے اور تجھے وہ عمل کرنے کی توفیق بخشے جنہیں وہ پسند کرتا اور ان سے راضی کرتا ہے) کہ فیض حاصل کرنے والی حضوری کی سات (قسمیں یا درجات) ہیں :

(۱) حضرة الحقیقۃ الاحمدیہ: یہ بلند یوں کے جواہر میں اللہ کا ایک غیب ہے۔ اس میں جو معارف ’علوم‘ اسرار، فیوض ’تجلات‘ احوال و اخلاق ہیں، ان کا کسی کو علم نہیں، اس میں سے کسی نے کچھ نہیں چکھا حتیٰ کہ رسول اور نبی بھی اس سے مشرف نہیں ہوئے۔ یہ مقام صرف اور صرف رسول اللہ صلی اللہ علیہ وسلم کے لئے خاص ہے۔ کیونکہ یہ بلند ترین مقام ہے۔

(۲) حضرت الحقیقۃ المحمدیہ: جواہر المعانی میں ہے کہ تمام نبیوں اور رسولوں کے مدارک اور تمام ملائکہ اور مقربین اور تمام اقطاب اور صدیقین اور تمام اولیاء اور اہل معرفت کے مدارک اس سے ہیں... تمام موجودات کو جو بھی علوم ’معرفتیں‘، فیض ’تجلیات‘، ترقیاں، احوال ’مقامات‘ اور اخلاق حاصل ہوئے وہ سب کے سب حقیقت محمدیہ کا فیض ہے۔

(۳) حضوری کا وہ مقام جس میں پسپلنے ذوق اور مرتبہ کے مطابق تمام انبیاء کرام علیہ السلام ہیں۔ اس حضوری والے حضرات وہ ہیں جو حضرة الحقیقۃ المحمدیہ سے جاری ہونے والے فیض کو حاصل کرتے ہیں۔ جس طرح ہمارے شیخ (تیجانی) نے اس حضوری والوں کو اشارہ کرے ہوئے فرمایا ہے: وہ فیض جو ذات وجود صلی اللہ علیہ وسلم سے جاری ہوتے ہیں، انہیں انبیائے کرام کی ذاتیں حاصل کرتی ہیں۔ لیکن انبیاء علیہ السلام کے ساتھ ساتھ خاتم الاولیاء کو نبی صلی اللہ علیہ وسلم سے یہ خصوصی فیض حاصل ہوتا ہے۔ اگرچہ اسے (خاتم الاولیاء کو) اس کا شعور طور پر احساس نہیں ہوتا۔ جیسے کہ آگے تفصیل آئے گی۔ ان شاء اللہ۔

(۴) خاتم الاولیاء کا مقام حضوری: آپ انبیائے کرام سے جاری ہونے والے فیض کو حاصل کرتے ہیں۔ کیونکہ حضرت صاحب ہی ”برزخ البرازخ“ کی ذات سے جاری ہونے والے تمام فیض سے میری ذات فیض یاب ہوتی ہے اور پھر ابتدائے آفرینش سے قیام قیامت تک کی تمام مخلوقات پر یہ فیض مجھ پر سے تقسیم ہوتا ہے اور مجھے حضور اقدس صلی اللہ علیہ وسلم سے زبانی طور پر بلا واسطہ ایسے خاص علوم حاصل ہوئے ہیں جنہیں صرف اللہ ہی جانتا ہے ”نیز (تیجانی نے) فرمایا: ”میں اولیاء کا سردار ہوں جس طرح نبی صلی اللہ علیہ وسلم انبیاء کے سردار تھے۔“ نیز فرمایا: ”ابتدائے آفرینش سے قیام قیامت تک ہر ولی صرف ہمارے سمندر ہی کا پانی پتا ہے اور اسی سے اسے پلایا جاتا ہے۔ نیز فرمایا جب اللہ تعالیٰ میدان حشر میں تمام مخلوق کو جمع کرے گا، تو ایک منادی بلند آواز سے اعلان کرے گا جیسے محشر میں موجود ہر شخص سنے گا: ”اے میدان حشر والو! یہ تمہارا وہ امام ہے جس سے تمہیں فیض حاصل ہوتا تھا اور حضرت صاحب (تیجانی) نے اپنی شہادت کی انگلی اور درمیانی انگلی کو ملا کر اشارہ کرتے ہوئے فرمایا: ”میری روح اور نبی صلی اللہ علیہ وسلم کی روح اس طرح ہے۔ آپ صلی اللہ علیہ وسلم کی روح رسولوں اور نبیوں کو فیض پہنچاتی ہے۔ اور میری روح ازل سے ابد تک کے تمام اولیاء، اصحاب معرفت اور قطبوں کو فیض پہنچاتی ہے“ اور فرمایا: ”القطب المکتوم انبیاء اور اولیاء کے درمیان واسطہ ہوتا ہے، اللہ کا ہر ولی خواہ وہ عظیم شان کا حامل ہو، یا معمولی مقام رکھتا ہو نبی صلی اللہ علیہ وسلم سے جو فیض بھی حاصل کرتا ہے وہ اس (قطب مکتوم) کے واسطے سے ہی حاصل ہوتا ہے اور اسے (فیض یاب ہونے والے کو) اس کا احساس نہیں ہوتا اور حضرت صاحب (تیجانی) کو جو خاص فیض ہوتا ہے، وہ رسول اللہ صلی اللہ علیہ وسلم سے براہ راست حاصل ہوتا ہے اور اس فیض کی اطلاع کسی نبی کو بھی نہیں ہوتی۔ کیونکہ انبیاء کرام جب آپ صلی اللہ علیہ وسلم سے فیض یاب ہوتے ہیں تو بھی وہ (تیجانی خاتم الاولیاء) ان کے ساتھ ان کی فیض یابی میں شریک ہوتے ہیں۔“

(۵) اس سلسلہ والوں کو حضوری جو صرف انہی کے ساتھ خاص ہے۔ اس کی طرف حضرت نہ یہ کہہ کر اشارہ کیا ہے: ”اگر اکابر قطبوں کو معلوم ہو جائے کہ اللہ تعالیٰ نے اس طریقہ (تیجانی سلسلہ تصوف) والوں کے لئے کیا کچھ تیار کر رکھا ہے تو وہ رورو کر کہیں: ”یارب! تو نے ہمیں تو کچھ بھی نہیں دیا۔“ نیز حضرت (تیجانی) نے فرمایا: ”ہمارے مریدوں کے درجات کی امید اور خواہش کوئی ولی تو درکنار قطب بھی نہیں کر سکتے، سوائے نبی صلی اللہ علیہ وسلم کے صحابہ کرام رضی اللہ عنہم کے۔“ نیز حضرت صاحب نے فرمایا: ”ہمارا طریقہ ہر طریقے پر داخل ہو کر اسے کالعدم کر دیتا ہے، ہماری مہر مہر پر لگ جاتی ہے لیکن ہماری مہر پر کوئی مہر نہیں لگ سکتی اور فرمایا: ”جو شخص کا کوئی وظیفہ چھوڑ دیتا ہے، وہ دنیا اور آخرت میں بے خوف رہے گا، اسے اللہ کی طرف سے کسی نقصان یا زوال کا خطرہ نہ ہوگا نہ رسول کی طرف سے نہ پیر کی طرف سے خواہ اس کا پیر کوئی بھی ہو، زندہ ہو یا فوت ہو چکا ہو،

(اس کے برعکس) جو شخص ہماری جماعت میں داخل ہوا، پھر پیچھے ہٹ گیا اور کسی اور جماعت میں داخل ہو گیا، اس پر دنیا کی مصیبتیں نازل ہوں گی اور آخرت میں بھی وہ کبھی فلاح نہیں پائے گا۔“

مصنف عرض کرتا ہے اس کی وجہ یہ ہے کہ اس فصل کی ابتداء میں یہ ثابت ہو چکا ہے کہ اس سلسلہ کے بانی (تیجانی) وہ مہر ہیں جن سے تمام اولیاء اہل معرفت صدیقین اور غوث وغیرہ فیض حاصل کرتے ہیں اور جو شخص فیض حاصل کرنے والے کو چھوڑ کر فیض پہنچانے والے کی طرف رجوع کرے وہ کسی ملامت کا مستحق نہیں، نہ اسے کوئی خوف و خطرہ ہے، بخلاف اس کے جو فیض پہنچانے والے کو چھوڑ کر فیض حاصل کرنے والے سے رجوع کرے اور حضرت صاحب نے فرمایا: ”مجھ اکیلے کے سوا کسی شخص کو یہ شرف حاصل نہیں کہ اس کے تمام مرید بغیر حساب و کتاب کے اور بغیر کوئی سزا بھگتے کہا گیا ہے اور نبی صلی اللہ علیہ وسلم نے جو گارنٹی دی ہے وہ ایسی چیز ہے جس کی وضاحت کی مجھے اجازت نہیں۔ وہ آخرت میں ہی اسے دیکھے گا اور جانے گا۔“ مصنف عرض کرتا ہے: ”جو حضوری ہمارے شیوخ یعنی دو سے سلسلہ ہائے تصوف کے اولیاء کرام کو حاصل ہے، اس سے حضرت (تیجانی) کے طریقہ کی حضوری کی فضیلت کی وجہ بالکل واضح ہے۔ وہ یہ ہے کہ سب سے پہلے اس سلسلہ والوں کو وہ فیض حاصل ہوتا ہے جو حضرت صاحب حضرت محمد صلی اللہ علیہ وسلم اور دیگر انبیاء علیہ السلام سے حاصل کرتے ہیں۔ اس وجہ سے اس سلسلے کے تمام افراد آخرت میں اللہ کی ہاں اکابر قطب حضرات سے بھی بلند درجہ والے ہیں، اگرچہ ظاہری طور پر ان میں سے بعض افراد محبوب عوام میں شمار ہیں۔“

(۶) حضوری کا وہ مقام جس میں تمام اولیائے کرام ہیں، اللہ ان سب سے راضی ہوا اور یہ مقام خاتم الکبر کی حضوری سے وہ سب کچھ حاصل کرتا ہے جو انہیں ملا ہے۔ ہمارے شیخ احمد تیجانی (رضی اللہ عنہ وارضاه عنابہ) کا فرمان اسی کی طرف اشارہ کرتا ہے۔ جو شیخ نے جواہر المعانی میں ارشاد فرمایا ہے: ”اہل اللہ میں سے ہر ایک کا ایک حضوری کا مقام ہوتا ہے جس میں اسکے ساتھ کوئی شریک نہیں ہوتا۔“

(۷) حضوری کا وہ مقام جس میں ان کے شاگردان گرامی موجود ہیں۔

هذا ما عندي واللہ اعلم بالصواب

فتاویٰ ابن باز رحمہ اللہ

جلد دوم - صفحہ 211